



குவைத் நாட்டில் ஏற்பட்ட தீ விபத்தில் கோவில்பட்டி அருகே வானரமுட்டையைச் சேர்ந்த இளைஞர் பரிதாபமாக உயிரிழந்தார். உயிரிழந்த மாரியப்பன் இல்லத்திற்கு நேற்று (17.06.2024) தி.மு.க. துணைப் பொதுச் செயலாளரும், நாடாளுமன்ற கழகக் குழுத் தலைவருமான கனிமொழி கருணாநிதி அவர்கள் சென்று மாரியப்பன் படத்திற்கு மலர் தூவி அஞ்சலி செலுத்தி, குடும்பத்தினருக்கு ஆறுதல் கூறி அரசின் நிதியுதவி வழங்கினர்.

இராமநாதபுரம் - மண்டபம் அருகே படகு சேதமடைந்து நீரில் மூழ்கி உயிரிழந்த மீனவர்களின் குடும்பத்தினருக்கு ஆறுதல் - நிதியுதவி! முதல்வர் மு.க.ஸ்டாலின் அறிவிப்பு!

சென்னை, ஜூன் 18 - இராமநாதபுரம் மாவட்டம், மண்டபம் அருகே இயந்திர மீன்பிடி படகு சேதமடைந்ததால் நீரில் மூழ்கி உயிரிழந்த மீனவர்களின் குடும்பத்தினருக்கு ஆறுதல் தெரிவித்துள்ள எதுடன் நிதியுதவி வழங்கப்படும் என தமிழ்நாடு முதல்மைச்சர் மு.க.ஸ்டாலின் அவர்கள் அறிவித்துள்ளார்.

இதுகுறித்து முதல்வர் அவர்களின் அறிவிப்பு வருமாறு:-

இராமநாதபுரம் மாவட்டம், மண்டபத்தைச் சேர்ந்த INDNTN11MM110 என்ற பதிவு எண் கொண்ட இயந்திர மீன்பிடி படகில் கடந்த 15.6.2024 அன்று கடலில் மீன்பிடிக்கச் சென்றபோது எதிர்பாராதவிதமாக மீன்பிடி படகு சேதமடைந்து நீரில் மூழ்கியதால், மீன்பிடிக்கச் சென்ற ஐந்து மீனவர்களில் இராமநாதபுரம் மாவட்டம், பாம்பன் ஊராட்சி, அன்னை நகரைச் சேர்ந்த ஆரோக்கி

யம் (வயது 50) த/பெ.ஜெபமாலை, பரக்கத்துல்லா (வயது 45) த/பெ. ஊனசை மற்றும் கலீல் முஹம்மது (வயது 32) த/பெ. செய்யது முஹம்மது புஹாரி ஆகிய மூவரும் நீரில் மூழ்கி உயிரிழந்தனர் என்ற துயரமான செய்தியைக் கேட்டு மிகுந்த வருத்தமும் வேதனையும் அடைந்தேன்.

மேலும், இவ்விபத்தில் உயிரிழந்தவர்களின் குடும்பத்தினருக்கும், அவர்களது உறவினர்களுக்கும் எனது ஆழ்ந்த இரங்கலையும், ஆறுதலையும் தெரிவித்துக் கொள்கிறேன்.

இந்த விபத்தில் உயிரிழந்தவர்களின் குடும்பத்தினருக்கு தலா மூன்று இலட்சம் ரூபாய் முதலமைச்சரின் பொது நிவாரண நிதியிலிருந்து வழங்கிடவும் உத்தரவிட்டுள்ளேன்.

இவ்வாறு முதல்வர் மு.க.ஸ்டாலின் அவர்கள் அறிவித்துள்ளார்.

குவைத் தீ விபத்தில் உயிரிழந்த மாரியப்பன் குடும்பத்தினருக்கு அரசின் நிதி உதவி! கனிமொழி கருணாநிதி எம்.பி. வழங்கினார்!

கோவில்பட்டி, ஜூன் 18 - குவைத் நாட்டில் ஏற்பட்ட தீ விபத்தில் கோவில்பட்டி அருகே வானரமுட்டையைச் சேர்ந்த மாரியப்பன் என்ற இளைஞர் பரிதாபமாக உயிரிழந்தார். உயிரிழந்த மாரியப்பன் அவர்களின் இல்லத்திற்கு நேற்று (17.06.2024) தி.மு.க. துணைப் பொதுச் செயலாளரும், நாடாளுமன்ற குழுத் தலைவருமான கனிமொழி கருணாநிதி சென்று அவரது படத்திற்கு மலர் தூவி அஞ்சலி செலுத்தி, குடும்பத்தினருக்கு ஆறுதல் கூறி அரசின் நிதியுதவி வழங்கினார்.

தூத்துக்குடி வடக்கு மாவட்டச் செயலாளரும், சமூக நலன் - மகளிர் உரிமைத்துறை அமைச்சருமான சீதா ஜீவன், தூத்துக்குடி மாநகராட்சி மேயர் ஜெகன் பெரியசாமி, தூத்துக்குடி மாவட்ட வருவாய் அலுவலர் ச.ஆஜய் சீனிவாசன், கோவில்பட்டி நகரசபைத் தலைவர் கருணாநிதி ஆகியோர் உடனிருந்தனர்.

கோவில்பட்டி அருகே வானரமுட்டி கிராமத்தைச் சேர்ந்த வீராசாமி மகன் மாரியப்பன் (41), இவர்கடந்த 20 ஆண்டுகளாக குவைத் நாட்டில் உள்ள பல்பொருள் அங்காடி ஒன்றில் வேலை பார்த்து வந்தார். இவர் குவைத்தின் மங்கலப் பகுதியில் உள்ள அடுக்குமாடி குடியிருப்பின் இரண்டாவது தளத்தில் அவரது நிறுவனம் ஒதுக்கித் தந்த அறையில் தங்கியிருந்து வேலைக்குச் சென்று வந்தார்.

இந்த நிலையில், அந்த அடுக்குமாடி குடியிருப்பில் புதன்கிழமை அதிகாலை 6

வது மாடியில் உள்ள வீட்டின் சமையலறையில் திடீரென தீப்பிடித்தது.

இதனால் பெரும் புகை ஏற்பட்டு குடியிருப்பின் பிற பகுதிகளுக்கும் பரவியது. இந்த தீ விபத்தில் சிக்கி கோவில்பட்டி அருகே வானரமுட்டையைச் சேர்ந்த மாரியப்பன் காயமடைந்தார். அவருக்கு அங்குள்ள மருத்துவமனையில் சிகிச்சை அளிக்கப்பட்டு வந்த நிலையில், சிகிச்சை பலனளித்த அவர் உயிரிழந்தது பெரும் சோகத்தை ஏற்படுத்தியுள்ளது.

கோவில்பட்டி தொகுதியில் கனிமொழி கருணாநிதி எம்.பி. நன்றி தெரிவிக்கிறார்!

தூத்துக்குடி வடக்கு மாவட்டச் செயலாளர் - அமைச்சர் கீதாஜீவன் அறிக்கை!

தூத்துக்குடி, ஜூன் 18 - தூத்துக்குடி நாடாளுமன்றத் தொகுதியில் வெற்றி பெற்றுள்ள கனிமொழி கருணாநிதி எம்.பி. கோவில்பட்டி தொகுதியில் இன்று (18.06.2024 - செவ்வாய்க்கிழமை) மக்களை நேரில் சந்தித்து நன்றி தெரிவிக்கிறார் என வடக்கு மாவட்டச் செயலாளர் - அமைச்சர் பி.ஜோஜீவன் அறிக்கையில் தெரிவித்துள்ளார்.

இது குறித்து அவரது அறிக்கை வருமாறு: நடைபெறும் முடிந்த 2024 நாடாளுமன்றத் தேர்தலில் தூத்துக்குடி நாடாளுமன்ற தொகுதியில் ' இந்தியா' கூட்டணி சார்பில் தி.மு.க வேட்பாளராக கழக தலைவர் மு.க. ஸ்டாலின் அவர்களின் வாழ்த்தோடு கனிமொழி கருணாநிதி அவர்கள் தொகுதி பொதுமக்களை



திருவள்ளூர் மேற்கு மாவட்டம் அரக்கோணம் நாடாளுமன்ற தொகுதியில் பள்ளிப்பட்டு வடக்கு ஒன்றியம் பண்டாரவேடு, நெடியம் கிராமத்தில் அரக்கோணம் நாடாளுமன்ற தொகுதி உறுப்பினர் பாகர் எஸ். ஜெகதீபசகன் நடைபெற்ற நாடாளுமன்ற தேர்தலில் உதயகரியன் சின்னத்திற்கு வாக்களித்து வெற்றி பெற செய்ததற்காக நேரில் சென்று பொதுமக்களுக்கு நன்றியை தெரிவித்தார். உடன் மாவட்ட கழகச் செயலாளர் திருத்தணி எஸ்.சந்திரன் எம்.எல்.ஏ. தலைமை செயற்குழு உறுப்பினர் திருத்தணி எம்.பூதி, மாநில நெசவாளர் அணி துணைத் தலைவர் ஒ.ஏ.நாகலிங்கம், பள்ளிப்பட்டு வடக்கு ஒன்றிய கழகச் செயலாளர் சி.ஜெ.சீனிவாசன் உட்பட கழக நிர்வாகிகள் பலர் உள்ளனர்

கலைஞர் எனும் திராவிட விழுமியம்!

தனிமனிதர் தனியே பெருந்தலைவர் என்று எவர் ஒரு வரை பற்றியும் கட்டுரை எழுதிட எத்தனித்தால், அதிகபட்சம் அரை மணிநேரம் போதும். மனிதர்குள் அவரைப் பற்றிய தனிமனித தகவல்கள், பின்னர் அவர் எந்த தளத்தில் சிறந்து விளங்கினாரோ, அதில் அவருக்கென்ற சிறப்பியல்புகளை நமக்கு தெரிந்த தமிழ் மொழியில் அழகாய் எழுதிட முடியும். ஆனால், தலைவர் கலைஞர் பற்றி எழுதிட முனைந்திட்டால், எதில் துவங்கி, எதைப்பற்றி எழுதி எப்படி நிறைவு செய்வது? என்று சிந்தித்து முடிவெடுக்கவே சில மணி நேரங்கள் ஆகும்.

ஏனெனில் 14 வயதினிலே அவருக்கு சுயமரியாதை மற்றும் மொழியுணர்வு மேலெழுந்ததன் விளைவாக எழுத்து, நாடகம், பேச்சு என்று பன்முகத்தன்மையும் துள்ளிவிட்டு வளர்ந்து வரலானாயிற்று. எனவேதான், தலைவர் கலைஞரைப் பற்றி எழுதும் முன்பு அவரின் பல பரிமாணங்களில் எந்த பரிமாணத்தை எழுதுவது? என்று தீர்மானிப்பதே ஒரு சாமானிய எழுத்தாளனுக்கு இயலாத காரியமாகிப் போகின்றது. ஆனாலும், தலைவர் நூற்றாண்டு நிறைவில் அவரின் கொள்கை அரசியலைக் கோட்டிடு காட்டிட எத்தனித்த பொழுதில்...

தமிழர் தம் வாழ்வியல் வரலாற்றில் ஐந்திணை நில வழி ஒழுக்கம் இருந்த காலந்தொட்டே அகம், புறம் என்ற இருபெரும் அறங்களை ஊடேதான் தங்கள் வாழ்வியலை கட்டமைத்துக் கொண்டதாக, இருபதாம் நூற்றாண்டின் தமிழறிஞர்களான, மறைமலை அடிகள், தேவநேய பாவாணர், சீனிவாச ஐயங்கார் அப்பாதுரையார் போன்றோர் தங்கள் படைப்புகளில் பதிவு செய்துள்ளனர். அகம் என்பது தனிமனித இவ்வாழ்க்கை சார்ந்தும், புறம் என்பது பொதுவழி சமூகம் சார்ந்ததாகவும் வரையறுக்கப்பட்டுள்ளது. புற ஒழுக்கத்தின் ஒரு கூறுதான் ஆட்சியதிகார அரசியல்.

உலக அரசியல் வரலாற்றில் மன்னராட்சி நடந்த எந்த மன்னனுக்கும் இல்லாத தனிப்பெரும் சிறப்பு தமிழ் மன்னனுக்கு உண்டு. ஏனெனில், மன்னராட்சி என்பது, "மன்னர் இட்டதே கட்டளை...கட்டளையே சாசனம்" என்று ஏனையோர் வாழ்ந்த போது தமிழ் மண்ணில்தான் அரசர்கள், வாரிசு அடிப்படையில் வந்து அரசியலை ஏற்றினாலும், ஆட்சியின் திசைவழிப் பயணத்தை மக்களால் தேர்ந்தெடுக்கப்பட்ட அறிவுசார் ஒழுக்க சீலர்களான ஊர் சபை, சிறுநாள், பேரூர், புதூர் உறுப்பினர்களும், அவர்களால் தேர்ந்தெடுக்கப்பட்ட திறமையான ஊம்பெருங்குழு, எண்பேராயம், அமைச்சர்கள், அறிஞர்கள் போன்ற மேன்மக்களே தீர்மானித்தனர். இவர்கள் அனைவரும் மக்களோடு மக்களாக வாழ்ந்த காரணத்தினால் பொது மக்கள் தேவையை அறிந்து, தேவையின் அடிப்படையில் அரசின் திட்டங்களை அரசியல் கோட்பாடுகளாக நிர்மாணித்தனர். இவ்விதமாக, மன்னர் தலைமையில் மக்களாட்சி நடத்திய வாழ்வு தமிழரால் அரசியல் சிறப்பு, காலந்தோறும் ஆட்சி பரிபாலனங்கள் மாறுபட்டு வந்தாலும், அடிப்படைக் கொள்கைகளில் மக்கள்நல அரசாங்க வே பராமரிக்கப்பட்டு வந்துள்ளது. ஒரு நிலப்பரப்பில் வாழும் இனக்குழு மக்கள், அரசியல், பண்பாட்டு கலாச்சார ஒழுக்க நெறிமுறைகளில், தாங்கள் ஒத்துக்கொண்ட தத்துவத்தை யும், அதன் அடிப்படையக் கூறுகளையும் காலந்தோறும் மேன்மையடுத்தி, அதைப் பின்பற்றுவதால், பெருமதிம் கொள்ளத்தக்க, மதிப்புமிக்க (Value) உன்னதமான கோட்பாடாக, நிலை நிறுத்தியவைதான் விழுமியங்கள் ஆகும்.

பிப்பை, இருபதாம் நூற்றாண்டின் முற்பகுதியில், 1929 ல், பிப்ரவரி 17, 18ம் தேதிகளில், செங்கல்பட்டு மாநாட்டில், ஐயா பெரியார் வகுத்துத் தந்த அரசியல் தத்துவம்தான் "திராவிடம்". இத்தத்துவத்தின் அடிப்படைக் கூறுகளான, சுயமரியாதை, சமூகநீதி, பெண்ணுரிமை, சமத்துவம், சமதர்மம் ஆகியவற்றை நடைமுறைப்படுத்தி, நிலைநிறுத்தி, திராவிட விழைய வங்களாய் மாற்றிய

தில் தலைவர் கலைஞருக்கு பெரும்பங்கு உண்டு. ஏனெனில், ஏறத்தாழ ஒரு நூற்றாண்டு கால(94 வயதில் 80 ஆண்டுகள் பொது வாழ்வு) பொது வாழ்வில் வெற்றி, தோல்வி எதைப் பற்றியும் கவலைப்படாமல் கொண்ட கொள்கையை முன்னெடுத்து நடைமுறைப்படுத்தி நிலைநிறுத்தியவர் தலைவர் கலைஞர்.

பேரறிஞர் அண்ணா தலைமையில் 6.3.1967ல், தி.மு.க. ஆட்சி அமைத்து இம்மன்னனுக்கு தமிழ்நாடு என்ற வாய்நாட்டில், சுயமரியாதை திருமணங்கள் அளிக்கரித்து, தமிழும், ஆங்கிலமும் தான் ஆட்சி மொழிகள் என்று 'இருமொழி கொள்கையை' நிலைநிறுத்தி, இம்மன்னனாகான அரசியலை முன்னெடுத்த பேரறிஞர் அண்ணா 3.2.1969ல், நீள்துயில் கொண்ட நிலையில், 10.3.1969ல், தலைவர் கலைஞர் தலைமை பொறுப்பேற்று முதல் அண்ணா விட்டு சென்ற பணிகளை சிரமேற்ற கொண்டு ஆட்சி நடத்தலானார்.

திராவிட தத்துவத்தின் அடிப்படைக் கொள்கையான சுயமரியாதையை நிலைநிறுத்தி வேண்டி பல்வேறு திட்டங்களை தீட்டினார். சுயமரியாதை என்பது யாரொருவரும் இன்னொருவருக்கு உயர்ந்தவரும் இல்லை தாழ்ந்தவரும் இல்லை என்ற சுயமதிப்பீட்டின் மீதான நம்பிக்கையாகும். இவ்வுணர்வை சாமானியர்கள் முதல் சீமான்கள் வரை உணர்ந்திருந்த பொருட்டு, 3.6.1973 ல், 'கை ரிக்சா ஒழிப்பு' திட்டத்தின் லுரம் மனிதனை வைத்து மனிதனே இழுக்கும் அவமரியாதையை அகற்றி முனைந்தார். பொதுவெளியிலே, பிழைக்க வழியின் ரிபிச்சையெடுத்து தீர்ந்தவருக்கு, 'பிச்சைக்காரர்' மறுவாழ்வு திட்டம் தந்து, இழந்த சுயமரியாதையை ஏழை எளியவருக்கு மீட்டு தந்தார். 'ஏழை சொல் அம்பலம் ஏறுமா?' என்ற அங்கலாய்ப்பு அடைமொழிக்கு விடை தரும் பொருட்டு, ஏழை எளியவர்கள் வாழும் குடிசை வீடுகளை மாற்றி, கல் வீடு கட்டத்தர, 'குடிசை மாற்று வாரியம்' 15.9.1970ல் தந்தார். சமூகத்தின் மாற்றத்திற்கு வித்திட்டு கொண்டே, அரசியல் ஆட்சி முறையில் ஒன்றிய அரசு உயர்வாகவும், மாநில அரசு தாழ்வாகவும் பார்க்கப்பட்டதை மாற்றி, மாநில அரசின் சுயமரியாதையைக் காத்திட மாநில சுயாட்சி உரிமைக்காக 19.8.1969ல், சட்டமன்றத்தில் அறிவித்து, 22.9.1969ல், அரசாணை பிறப்பித்து, நீதியரசர் ராஜமன்னார் தலைமையில், லட்சுமண முதலியார், சந்திரா ரெட்டியார் அடங்கிய மாநில சுயாட்சி கமிட்டி அமைத்து, இரு அரசுக்கும் இடையிலான அதிகார சமத்துவத்தை உருவாக்கிட்டு முனைந்தார். அந்தக் குழுவும் ஒன்றிய மாநில அரசுகளுக்கு உடையோமான உறவுகளை அலசி ஆராய்ந்து, 27.5.1971ல் அறிக்கையை சமர்ப்பித்தது. அதைத்தொடர்ந்து, தமிழ்நாடு சட்டமன்றத்தில் விவாதிக்கப்பட்டு, 16.6.1974ல், சட்டமன்றத்திலும் மேலவையிலும் விவாதிக்கப்பட்டு ஏகமனதாக தீர்மானம் நிறைவேற்றி, அன்றைய பிரதமர் இந்திரா காந்தியிடம் தலைவர் கலைஞர் அவர்கள் ஒப்படைத்தார்.



அதோடுநில்லாமல், குடியரசு தினம், சுதந்திர தினம் இரண்டிற்குமே ஆளுநர்தான் தேசியக் கொடியேற்றிட வேண்டும் என்ற நிலையினை மாற்றி, 15.8.1974 முதல், சுதந்திர தினத்தன்று மாநில முதல்வர் கள் தேசியக் கொடியேற்றிடும் உரிமையை இந்தியா முழுமைக்கும் பெற்றுத் தந்த பெருமை தலைவர் கலைஞரையே சாரும். பிறப்பால் உயர்வு தாழ்வு கற்பித்து, கல்வி உரிமை, பொருளாதார உரிமை, வாழ்வுரிமை என்ற மனித உரிமைகள் அனைத்தையும் மறுத்து, சமூகத்தின் பெரும் பகுதி மக்களை, மிருகங்கள் போல் வாழ வைத்துக் கொண்டிருந்த நேரத்தில், இழந்த உரிமைகளை மீட்டெடுப்ப தற்கான தீர்வுதான் சமூகநீதி. கல்வியும், வேலை வாய்ப்பும் அனைத்துக்கும் கிடைத்திடும் பொருட்டு, இடஒதுக்கீட்டு முறை உருவானது. தலைவர் கலைஞர் 13.11.1969ல், சட்டநாதன் கமிட்டி அமைத்து பிற்படுத்தப்பட்டோருக்கு 25% விகிதம் 18% ஆகவும், தாழ்த்தப்பட்டோருக்கு 16% விகிதம் 13% ஆகவும் இடஒதுக்கீட்டில் இடங்களை அதிகரித்தார். அதோடு, மார்ச் மாதம் 1989 ல், மிகவும் பிற்படுத்தப்பட்டோருக்கு 20% இடஒதுக்கீட்டும், பழங்குடியினருக்கு தனியாக 1% சதவீத இடஒதுக்கீட்டும், 15.9.2007ல் முஸ்லிம்களுக்கு 3.5% இடஒதுக்கீட்டும், தாழ்த்தப்பட்ட அருந்ததியினர் சமூகத்திற்கு 27.2.2009 ல் 3% இடஒதுக்கீட்டும் வழங்கினார். சமூகத்தின் சட்டம் ஒழுங்கை பராமரிக்கும் பெண் காவலர்களை நியமித்து 1973ல் ஆணைப் பிறப்பித்தார். அரசு வேலைவாய்ப்பில் பெண்களுக்கு 30% இடஒதுக்கீடு ஆணை 1989ல் பிறப்பித்தார். 1989ல், ஒன்றியஅரசியலில், பி. சிங்தலைமையிலான ஆட்சி இருந்தபோது இந்திய முழுவதும் கல்வியில் பிற்படுத்தப்பட்டோருக்கு 27% இடஒதுக்கீடு தரும் மண்டல் கமிஷன் பரிந்துரையை நடைமுறைப்படுத்த முழுமுதற்காரணமாக இருந்து இந்திய முழுமைக்கும் சமூக நீதியைக் கொண்டு சேர்த்த பெருமை தலைவர் கலைஞரையே சாரும். இதுபோன்ற சமூக நீதிகாக்கும் இன்னும் எண்ணற்ற திட்டங்களை நிறைவேற்றி தமிழக அரசியலில் சமூகநீதியை, தமிழக அரசியலின் அடிப்படைக் கூறுகளின் முதன்மையானதாக மாற்றினார்.

ஆண்டாண்டு காலமாக, 'அடுப்பதும் பெண்களுக்கு படிப்பதற்கு?' என்று சொல்லி அடிமைகளாகவே நடத்தப்பட்ட

வந்த பெண்களை அடிமைத்தளையில் இருந்து விடுவித்து, சுதந்திர சிந்தனையோடு வாழ்வதற்கு, 'கல்வி ஒன்றே அற்றம் காக்கும் கருவி' என்பதை நிரூபிக்கும் பொருட்டு, பெண் கல்வியை ஊக்குவிக்க 1989ல், எட்டாம் வகுப்பு படித்த பெண் பிள்ளை

களுக்கு திருமண உதவித்தொகை ரூ.5000/ என்று அறிவித்து, பின்னாளில் அது ரூ.10,000/ , ரூ.25,000/ என்று உயர்ந்து, முதுகலை படிப்பு வரை பெண்களுக்கு இலவச கல்வி என்று வளர்ந்து, இன்று ஆண் பிள்ளைகள் விட, அதிகமாக பெண்பிள்ளைகள் கல்வி கற்கும் சூழல் உருவாகியுள்ளது. பெண்களை தொழில்வழியில் முன்னேற்றிடும் பொருட்டு 1989ல், 'மகளிர் சுய உதவி குழுத்திட்டத்தை' தர்ப்புரியில் துவக்கி வைத்தார். ஒரே தந்தையின் வயிற்றில் பிறந்த ஆண் பிள்ளைக்கு இருத செழ்துதலாகும், பெண் பிள்ளைகளுக்கு இல்லாதிருந்த நிலையினை மாற்றி, சொத்தில் சமபங்கு உரிமை சட்டத்தினை இயற்றினார். கல்வி, பொருளாதாரம் பட்டி மல்லாது அதிகார பகிர்வின் இடஒதுக்கீட்டு உள்ளாட்சி மட்டிகளில் பெண்களுக்கு 33% இட ஒதுக்கீடு தந்து 1996ல் சட்டம் இயற்றினார். பெண்களின் உரிமைகளை நிலைநிறுத்தி, சரி ரிகர் சமான வாய்ப்புடன் வழங்கி, 'ஆணுக்கு பெண்ணைக் கொள்ளப்பில்லைகான்' என்ற முற்போக்கு நிலை உருவாக எண்ணற்ற திட்டங்கள் தீட்டி, பெண்ணுரிமையும் அடிப்படைக் கூறு என்பதை அழுத்தம், திருத்தமாக மெய்ப்பித்தார்.

இவ்வாறு, சமூகத்தின் ஒவ்வொரு படிநிலையிலும், ஏதோ ஒரு வகையில் புறந்தள்ளப்பட்டு, பின்தங்கியிருந்த சமூகங்கள் எல்லாம் முன்னேற்றமடத்துவம் காணும் பொருட்டு, ஏழை விவசாயிகளுக்கு இலவச மின்சாரம், சாதிமத பேத மாற்று சேர்ந்து வாழ சமத்துவபுரம், விதைத்து உழைத்து விளைவித்த உழவனே விளைநீர் ணயம் செய்ய உழவர் சந்தை, நகர்ப்புற வசதிகளை கிராமங்களுள் நுகரும் வண்ணம் அவற்றிற்கு சாலை மற்றும் போக்குவரத்து வசதி, அனைத்து கிராமங்களுக்கும் மின்சார வசதி, 'எல்லோருக்கும் எல்லாமும்' என்ற சிந்தனையோடு மாநிலம் முழுவதும் பொதுவினியோகத் திட்ட விரிவாக்கம், பெரும்பணக்காரர்களுக்கே கிடைத்து வந்த மருத்துவ சேவையை ஏழைகளும் பெரும் வண்ணம் கலைஞர் காப்பீட்டுத் திட்டம், அதற்கு ஏதுவாக, 108 இலவச ஆம்புலன்ஸ் சேவை, ஏழைகளும் தொழில் அதிபராக சிப்காட், சிப்கோ தொழிற்பேடணிகள், எதிர்கால தமிழகத்தின் பொருளாதாரத்தை நிர்ணயிக்கும் தகவல் தொழில்நுட்ப கொள்கை 1997 என அனைத்துத் துறைகளின் பல்வேறு தொலைநோக்கு திட்டங்களை தலைவர் கலைஞர் நிறைவேற்றிக் காட்டியதன் விளைவாக சமத்துவ, சமதர்ம கொள்கைகளும் அடிப்படைக் கூறுகளாக நிலை நிறுத்தப்பட்டது.

இந்த மண் பெரியார் மண் என்று சொல்லுவதில் ஒரு பெருமதிமும், இந்த தத்துவத்தின் அடிப்படையில் இயங்குகிற ஆட்சி முறையையும், 'திராவிட மாடல்' என்றும் 'இந்தியாவிற்கே முன்மாதிரியான' தத்துவமாக திராவிட அரசியலை ஒரு விழுமியமாக நிலைநிறுத்திய பெருமை பெருமளவு தலைவர் கலைஞரையே சாரும்.